



టెర్రరిస్టులకు కాంగ్రెస్ పార్టీ

మాతృ సంస్థగా మారింది

- కాంగ్రెస్ కు ఓట్లు వేయాలని
సిమీ ప్రచారం చేస్తుంది


(నిజామాబాద్ ప్రతినిధి,
ఇటీ సంగతి)

- బీజేపీ అభ్యర్థి అర్వింద్ ఆగ్రహం

టెర్రరిస్టులకు కాంగ్రెస్ పార్టీ మాతృసంస్థగా మారిందని బీజేపీ ఎంపీ అభ్యర్థి అర్వింద్ ధ్వజమెత్తారు. ఆయన బుధవారం బీజేపీ జిల్లా కార్యాలయంలో ఏర్పాటు చేసిన విలేకర్ల సమావేశంలో మాట్లాడారు. లోకసభ ఎన్నికల్లో కాంగ్రెస్ కు ఓట్లు వేయాలంటూ నిషేధిత సంస్థ, స్టూడెంట్ ఇస్లామిక్ మూవ్మెంట్ ఆఫ్ ఇండియా (సిమీ) విస్తృతంగా ప్రచారం చేస్తుందని ముస్లింలు కాంగ్రెస్ పార్టీకి మద్దతు ఇవ్వాలని తీర్మానం చేసి పంపారనీ ఆ ప్రతులను ఇంటింటికి పంచుతున్నారని అర్వింద్ మండిపడ్డారు. ఆయా దేశాలలో ఉండే ముస్లిం మత సంస్థలు కాంగ్రెస్ పార్టీ అధికారంలోకి రావాలని కోరుతున్నా యన్నారు. ఇలాంటి పార్టీ అధికారంలోకి వస్తే దేశం మొత్తం టెర్రరిస్టులకు మాతృసంస్థగా మారుతుందని

అన్నారు. ఉగ్రవాద కార్యకలాపాలకు పాల్పడుతుందని 2001లో సిమీ సంస్థ పై నిషేధం విధించారని ఈ నిషేధం 2029 వరకు మోడీ ప్రభుత్వం పాడిగించింది. ఈ సంస్థకు ఐఎన్ఎ సంస్థలతో పాటు ఉందని అన్నారు. దేశంలో జరిగే ఎన్నికలు మాకు రాజకీయ నాయకులకు మధ్యనా? లేక మాకు టెర్రరిస్టులకు మధ్యన ఆయన ప్రశ్నించారు. ఇదివరకే జగిత్యాల పిఎఫ్ఐ అడ్డా అని, బోధన్ రోహింగ్యాలకు, దొంగ పాస్ పోర్ట్లకు అడ్డాగా మారాయని అన్నారు. దేశంలోని ఇస్లామిక్ సంస్థలు అన్నీ కూడా కాంగ్రెస్ పార్టీకి మద్దతు తెలుపుతున్నాయని ఆయన పేర్కొన్నారు. దేశంలోని హిందూ ప్రజలందరూ ఆలోచించాలని, కాంగ్రెస్ పార్టీ అధికారంలోకి వస్తే ఎస్సీ, ఎస్టీ, ఓబీసీ రిజర్వేషన్లు

అన్ని కూడా ఇస్లాం రిజర్వేషన్లు కల్పిస్తారని ఆయన పేర్కొన్నారు. కాంగ్రెస్ పార్టీ అధికారంలో ఉన్నప్పుడు పాకిస్తాన్ అన్ని విధాలుగా బలంగా ఉండేదని ఇప్పుడు అన్ని విధాలుగా కోల్పోయింది అంటూ గుర్తు చేశారు. ఇప్పుడు కూడా కాంగ్రెస్ పార్టీ అధికారంలోకి వస్తే ఇస్లామిక్ సంస్థలన్నీ బలపడతాయి దీని గురించి హిందువులందరూ ఆలోచించాలని ఆయన తెలిపారు. ఈ సమావేశంలో జిల్లా అధ్యక్షులు దినేష్ కులూచారి, న్యాలం రాజు, మాస్టర్ శంకర్, స్రవంతి తదితరులు పాల్గొన్నారు.



క్యాన్సర్ కన్నా ప్రమాదకరమైనది కాంగ్రెస్

ఇందూర్ నగరం భారతీయ జనతా పార్టీ మహాజన సంపర్క లభియూన్ లో భాగంగా 51వ డివిజన్ ఎన్నికల ప్రచారానికి ముఖ్యఅతిథిగా వెచ్చేసిన అర్జున్ శాసనసభ్యులు ధన్ పాల్ సూర్యనారాయణ గుప్తా గారు స్థానిక బజెపి నాయకులు, కార్యకర్తలతో కలిసి ఇంటింటికి ప్రచారం నిర్వహించడం జరిగింది. అనంతరం ధన్ పాల్ మాట్లాడుతున్న కాంగ్రెస్ దేశ విచ్ఛిన్నాన్ని కోరుకుంటుందని, 60 ఏళ్లు ఈ దేశాన్ని పట్టి పిడించిన పార్టీ కాంగ్రెస్ అని, అరవై ఏళ్ల అవినీతి పాలనకు చరమగీతం పాడి ప్రజలు బజెపిని గెలిపించినక నరేంద్రమోదీ నాయకత్వంలో అనేక విప్లవత్మక విజయాలు, సంక్షేమ పథకాలు తీసుకురావడం జరిగిందని, దేశ ప్రజలందరూ బజెపిని, మోదీని గుండెల్లో పెట్టుకొని మూడోసారి ఆశీర్వదించడానికి సిద్ధంగా ఉన్నారని, అది సహించలేని ఇటలీ కాంగ్రెస్ అబద్ధపు ప్రచారాలు

చేసుకుంటు, ఒక వర్గానికి కొమ్ము కాస్తుందని మండిపడ్డారు. తెలంగాణ, కర్ణాటకలో గ్యారంటీలా మోసంతో, 420 హామీలతో అధికారంలోకి వచ్చినట్టు దేశంలో కూడా రావాలని పన్నాగాం పన్నుతుందని అన్నారు. 370 మల్లి అమలు చేసి కాశ్మీర్ ను పాకిస్తాన్ చేతిలో పెట్టాలని చూస్తుందని, మన ఐదు వందల ఏళ్ల నాటి కల రామమందిరం నిర్మాణాన్ని కూడా కాంగ్రెస్ జల్లించుకోలేకపోతుందని, కాంగ్రెస్ అధికారంలోకి వస్తే రామ మందిర తాళం బాబ్రీ చేతిలో పెట్టాలని చూస్తుందని, దేశవ్యాప్తంగా కాంగ్రెస్ కు ఈ ఎన్నికలతో ఓటుతో బుద్ధిచెప్పి బొంద పెట్టాలని పిలుపు నిచ్చారు. ఈ కార్యక్రమంలో పోలీస్ శ్రీమ, శ్రీనివాస్, రామడుగు భగత్, కుల చారి సంతోష్, అంబాద్ రావు, పవన్ ముందడ, శేఖర్, నాయకులు కార్యకర్తలు పాల్గొన్నారు. (నిజామాబాద్, ఇటీ సంగతి)



ఇందల్ వాయి టోల్ ప్లాజా వద్ద ఆగిన కెసిఆర్



(ఇందల్ వాయి, ఇటీ సంగతి)

లోకసభ ఎన్నికల ప్రచారంలో భాగంగా సోమవారం రాత్రి నిజామాబాద్ వచ్చిన మాజీ సీఎం కెసిఆర్ మంగళవారం సాయంత్రం కామారెడ్డికి బయలుదేరారు.



ఇందల్ వాయి టోల్ ప్లాజా వద్ద ఓ హోటల్ లో కాసేపు ఆగారు. టోల్ ప్లాజా వద్ద ఓ హోటల్ లో పకోడీ తిన్నారు అంతరం టి తాగారు. అభిమానంతో తనను కలిసిన స్థానికులను ఆప్యాయంగా పలకరించారు.



ముగిసిన అదనపు ఈవీఎంల సెకండ్ ర్యాండ్ మైజేషన్



(నిజామాబాద్ ఇటీ సంగతి)

నిజామాబాద్ పార్లమెంట్ నియోజకవర్గ స్థానానికి సంబంధించిన అదనపు ఈవీ ఎంల సెకండ్ ర్యాండ్ మైజేషన్ ప్రక్రియ మంగళవారం నాటితో ముగిసింది. ఎన్నికల రిటర్నింగ్ అధికారి, కలెక్టర్ రాజీవ్ గాంధీ హనుమంతు నేతృత్వంలో వరుసగా రెండవ రోజైన మంగళవారం సాధారణ పరిశీలకులు ఎలిస్ పజ్ ఆర్ సమక్షంలో అదనపు కంట్రోల్ యూనిట్లు, బ్యాలెట్ యూనిట్లు, వి.వి.ప్యాట్ల రెండవ విడత ర్యాండ్ మైజేషన్ నిర్వహించారు. సమీకృత జిల్లా కార్యాలయాల సముదాయంలోని సమావేశ మందిరంలో నిర్వహించిన ఈ ర్యాండ్ మైజేషన్ ప్రక్రియలో గుర్తింపు పొందిన పార్టీల ప్రతినిధులు, ఎన్నికల్లో పోటీ చేస్తున్న అభ్యర్థులు, వారి తరఫున ప్రతినిధులు హాజరయ్యారు. పార్లమెంటు సెగ్మెంట్ పరిధిలోని నిజామాబాద్ జిల్లాలో గల అర్బాన్, బోధన్, నిజామాబాద్ అర్బన్, నిజామాబాద్ రూరల్, బాల్కొండ అసెంబ్లీ సెగ్మెంట్ల సెకండ్ ర్యాండ్ మైజేషన్ సోమవారం పూర్తి



కాగా, కోరుట్ల, జగిత్యాల అసెంబ్లీ సెగ్మెంట్ల పరిధిలో కమిషనింగ్ సందర్భంగా సాంకేతిక సమస్యలు తలెత్తిన ఈవీఎంల స్థానంలో అదనంగా కేటాయించబడిన ఎలక్ట్రానిక్ ఓటింగ్ యంత్రాలకు మంగళవారం రెండవ విడత సఫ్ట్వేరింగ్ ర్యాండ్ మైజేషన్ నిర్వహించారు. కోరుట్ల అసెంబ్లీ సెగ్మెంట్ పరిధిలో బీ.యూలు 4, సీ.యూలు 27, వి.వి.ప్యాట్లు 4 అదనంగా కేటాయించగా, జగిత్యాల సెగ్మెంట్ పరిధిలో బీ.యూలు 4, సీ.యూలు 22, వి.వి.ప్యాట్లు 4 అదనంగా కేటాయిస్తూ ర్యాండ్ మైజేషన్ నిర్వహించారు. ఈ అదనపు సీ.యూలు సెక్టోరల్ అధికారుల వద్ద రిజిస్ట్రేషన్ ఉంచడం జరుగుతుందని, పోలింగ్ సమయంలో ఎక్కడైనా ఈవీఎంలలో సాంకేతిక సమస్య తలెత్తితే, నిమిషాల వ్యవధిలోనే సెక్టోరల్ అధికారులు సంబంధిత పోలింగ్ స్టేషన్ కు చేరుకుని తమ వద్ద రిజిస్ట్రేషన్ ఉండే సీ.యూలను సమకూరుస్తారని కలెక్టర్ తెలిపారు. ర్యాండ్ మైజేషన్ ప్రక్రియలో ఎన్నికల విభాగం పర్యవేక్షకుడు పవన్, సాత్విక్, సంతోష్లు, పాల్గొన్నారు.

గోవులను కాపాడడంలో మోడీ సర్కార్ విఫలం



నిజామాబాద్ ఎంపీ స్వతంత్ర అభ్యర్థి కోటిగిరి శ్రీనివాస్

(నిజామాబాద్ ఇటీ సంగతి)

గోవులను కాపాడడంలో మోడీ ప్రభుత్వం ఘోరంగా విఫలమైందని, నిజామాబాద్ ఎంపీ అభ్యర్థిగా పోటీ చేస్తున్న స్వతంత్ర అభ్యర్థి కోటిగిరి శ్రీనివాస్ ధ్వజమెత్తారు. మంగళవారం స్థానిక ప్రెస్ క్లబ్లో ఏర్పాటు చేసిన విలేకరుల సమావేశంలో ఆయన మాట్లాడుతూ, హిందుత్వం, హిందూ రక్షణ, గోవుల రక్షణ కోసం బిజెపి పార్టీ పనిచేస్తుందని గొప్పలు చెప్పుకునే ప్రధానమంత్రి నరేంద్ర మోడీ పదేళ్లు తేంద్రంలో అధికారంలో ఉన్న గోమాత రక్షణ ఏది, ఎందుకు ప్రత్యేక చట్టాలను తీసుకురావడం లేదు అదే హిందువులకు బహిరంగ చెప్పాల్సిన అవసరం ఎంతైనా ఉంది అన్నారు. పదేళ్ల కాలంలో ఎన్నో సంస్కరణలు చేపట్టిన మోడీ గోవుల పట్ల ఎందుకు అశ్రద్ధగా వివరిస్తుందని ప్రశ్నించారు. బిజెపి మోడీ నిరంకుశ వైఖరికి నిరసనగా తాను ఈ పార్లమెంట్ ఎన్నికలలో స్వతంత్ర అభ్యర్థిగా కాపాడుకోవాలని ఏకైక నినాదంతో స్వతంత్ర అభ్యర్థిగా పోటీ చేస్తున్నానని ఆయన తెలిపారు.

ఇటలీ కాంగ్రెస్ కోశ్క కి ఏటీఎంగా మారిన తెలంగాణ



(నిజామాబాద్ ఇటీ సంగతి)

భారతీయ జనతా పార్టీ మహాజన సంపర్క అభియాన్ లో భాగంగా 20వ డివిజన్ ఎల్లమ్మగుట్ట స్థానిక కార్పొరేటర్ న్యాలం రాజు ఆధ్వర్యంలో నిర్వహించిన ఎన్నికల ప్రచారానికి ముఖ్యఅతిథిగా అర్బన్ శాసనసభ్యులు ధన్ పాల్ సూర్యనారాయణ గుప్తా పాల్గొనడం జరిగింది. అనంతరం స్థానిక నాయకులు కార్యక్రమంతో కలిసి బిజెపి సంకల్ప పత్రాలు ఇంటింటికి పంతుతు ఓటు అభ్యర్థించడం జరిగింది, అనంతరం ధన్ పాల్ మాట్లాడుతు బిజెపి నరేంద్రమోడీ పుట్టిన పాపా సుకన్య సమ్మర్ది యోజన పథకం నుండి పండు ముసలి వాళ్లకు ఆయుష్మాన్ భారత్



వరకు అనేక సంక్షేమ పథకాలు తీసుకురావడం జరిగిందని, దేశంలో, తెలంగాణలో బిజెపి ఎదుగుదల ఓర్వలేక ఈ ఇటలీ కాంగ్రెస్ నాయకులు బిజెపి పైన దుష్ప్రచారం చేస్తున్నారని, తెలంగాణ సోమ్యుతా ఇటలీ కాంగ్రెస్ నాయకులకు రేవంత్ దొచిపెడుతున్నారని మండిపడ్డారు. బిజెపి తెలంగాణకు ఏమి చేసింది. అని రేవంత్ గాడిద గుడ్డు పెట్టుకొని తిరుగుతున్నాడని, ఓటుకు నోటు దొంగ రేవంత్ దమ్ముంటే చచ్చుకు రావాలని సవాల్ విసిరారు. కాంగ్రెస్ దొంగ హామీలపైన ప్రజల దృష్టి మళ్లించడానికి, బిజెపి పైన బురద చల్లే ప్రయత్నం చేస్తుంది. కానీ, ప్రజలు అన్ని గమనిస్తున్నారని, ప్రజలే కాంగ్రెస్ కి కర్రుకాల్చి వాత పెడతారని, తెలంగాణా

◆ అర్బన్ ఎమ్మెల్యే ధన్ పాల్ సూర్యనారాయణ

పార్లమెంట్ ఎన్నికల్లో కాంగ్రెస్, బీఆర్ఎస్ ని బొంద పెట్టడం ఖాయం అని అన్నారు. 13వ తేదీన జరిగే పోలింగ్ లో ఇందూర్ నగర ప్రజలందరు ఓటు హక్కు వినియోగించుకోవాలని, కమలం పువ్వు పై ఓటు వేసి బిజెపిని, అరవింద్ పెద్ద మెజారిటీతో గెలిపించాలని కోరడం జరిగింది. ఈ కార్యక్రమంలో ఎండల సాగర్, కేసు లింగం, బెండ ప్రసాద్, విజయ్, ఓంప్రకాష్, గంగామణి, కళాపతి వివిధ సంఘాల పెద్దమనుషులు తదితరులు పాల్గొన్నారు.





సీఎం రేవంత్ రెడ్డి రోడ్ షో విజయవంతం చేయండి

- నిజామాబాద్ పార్లమెంట్ కాంగ్రెస్ పార్టీ అభ్యర్థి తాటిపల్లి జీవన్ రెడ్డి
- ఆర్కూర్ కాంగ్రెస్ ఇంచార్జి వినయ్ కుమార్ రెడ్డి



(ఆర్కూర్, ఇటీ సంగతి)

మే 13 న జరిగే పార్లమెంట్ ఎన్నికల్లో భాగంగా సీఎం రేవంత్ రెడ్డి రోడ్ లో సంక్షేమ పథకాలు, గ్యారంటీ పై సీఎం హామీ ఇస్తారని, వేలాది మంది తరలివచ్చి, విజయవంతం చేయాలని వినయ్ కుమార్ రెడ్డి పిలుపునిచ్చారు. మంగళవారం

ఆర్కూర్ లో ఏర్పాటు చేసిన విలేకరుల సమావేశంలో ఇంచార్జి పొద్దుటూరు వినయ్ కుమార్ రెడ్డితో కలిసి నిజామాబాద్ పార్లమెంట్ కాంగ్రెస్ పార్టీ అభ్యర్థి తాటిపల్లి జీవన్ రెడ్డి మాట్లాడారు. అమిత్ షా నిజామాబాద్ పట్టణం లో నిర్వహించిన సభలో బిజెపి నిజ రూపం బయట పడింది. చక్కర కర్మాగారాలు

ప్రారంభిస్తాం అని చెప్పిన అరవింద్ చక్కర కర్మాగారాలు సహకార రంగంలో ప్రారంభిస్తామని అమిత్ షా చెప్పడంతో వారి నిజ రూపం తెలిసింది. రైతులను మభ్య పెట్టేలా దాట వేసే ధోరణి లో అమిత్ షా వ్యాఖ్యలు ఉన్నాయి. సహకార రంగంలో చక్కర కర్మాగారం నిర్వహిస్తే నిర్వహణ భారం రైతుల పడుతుంది. చక్కర కర్మాగారాలు ప్రభుత్వ నిర్వహణలో చేపట్టేందుకు పునః ప్రారంభించేందుకు సీఎం రేవంత్ రెడ్డి మంత్రి వర్గ ఉపసంఘం ఏర్పాటు చేశారు. స్పష్టమైన ప్రకటన చేసింది. పసుపు బోర్డు నిజామాబాద్ లో ఏర్పాటు చేస్తామని అమిత్ షా చెప్పడం ఐదేళ్ల నుండి ఏర్పాటు చేయలేదనే విషయాన్ని ఒప్పుకుంటున్నారు. స్వామినాథన్ సిఫార్సులకు అనుగుణంగా మద్దతు ధర కల్పించేందుకు కాంగ్రెస్ పార్టీ కట్టుబడి ఉంది. రైతు బంధు అమలు చేస్తున్నాం. రైతులకు సంబంధించిన అంశాలు ఉచిత విద్యుత్, రైతు భరోసా, రుణ మాఫీ చేయడం లో కూడా సీఎం రేవంత్ రెడ్డి స్పష్టత ఇచ్చారు. కాంగ్రెస్ పార్టీ రైతు పక్ష పాతి. బిజెపి రైతులు, రైతు కూలీల పట్ల వివక్ష తో పనిచేస్తుంది. బడా వ్యాపార వేత్తలకు లక్షల కోట్లు మాఫీ చేసింది. దశాబ్ద కాలం లో వ్యవసాయ ఆధారిత పరిశ్రమలు ఏర్పాటు చేయలేదు. లక్ష్మమ్ పల్లి సెజ్ లో వ్యవసాయ పరిశ్రమలు ఏర్పాటు చేసేందుకు రాయితీలు కల్పిస్తామని హామీ ఇచ్చారు. ఆర్కూర్, బాల్కొండ నియోజక వర్గాల్లో అత్యధిక మెజారిటీ తో గెలుపొందుతామని ఆశాభావం వ్యక్తం చేశారు. ఆర్కూర్ మండల కేంద్రంలో బుధవారం సాయంత్రం 5.30 గంటల నుండి ప్రారంభమయ్యే రోడ్ షో తో పాటు, నిజామాబాద్ పట్టణం లో రోడ్ షోకు వేలాదిమంది హాజరై, విజయవంతం చేయాలని కోరారు.

కేసీఆర్ కు ఘన సన్మానం చేసిన మాజీ ఎమ్మెల్యే బిగాల



(నిజామాబాద్, ఇటీ సంగతి)

మాజీ ముఖ్యమంత్రి కేసీఆర్ నిజామాబాద్ లో బస్సు యాత్ర అనంతరం మాజీ ఎమ్మెల్యే గణేష్ బిగాల నివాసంలో బస చేశారు. ఈ సందర్భంగా సోదరుడు బీఆర్ఎస్ పార్టీ ఎన్ఆర్ఐ కో ఆర్డినేటర్ మహేష్ బిగాల కలిసి కేసీఆర్ సన్మానించారు. తరువాత భారీ ఎత్తున తరలి వచ్చిన నాయకులు మరియు కార్యకర్తలతో దాదాపు రెండు గంటల పాటు కేసీఆర్ ఫోటోలు దిగి అందరినీ పలకరించి కామారెడ్డి లో నిర్వహించే బస్సు యాత్రకు బయలుదేరారు.



ఆర్కూర్ సోదరులతో కార్యకర్తల సమావేశం



(నిజామాబాద్, ఇటీ సంగతి)

పార్లమెంట్ ఎన్నికల్లో ప్రచారంలో భాగంగా కాంగ్రెస్ పార్లమెంటు అభ్యర్థి జీవన్ రెడ్డి మరియు ఎమ్మెల్సీ బొమ్మ మహేష్ కుమార్ గౌడ్ ఉర్దూ అకాడమీ చైర్మన్ తాహెర్ బిన్ గడుగు గంగాధర్ కేతవ వేణు రత్నాకర్ నహిని సుజన్ మరియు ఆర్కూర్ సోదరులతో కార్యకర్తల సమావేశం ఏర్పాటు చేయడం కూడా జరిగింది. బీఆర్ఎస్ నాయకులు పార్టీని వీడి ఈరోజు కాంగ్రెస్ పార్టీలో మరియు చేరారు. ఉప్పల శ్రీనివాస్ చెన్నగంగాధాన్ వేణు సాంబమూర్తి సిరణమహేష్ ఈ కార్యక్రమానికి ఆర్కూర్ సోదరులు మోటూరు మురళి మోటూరి దహనంద్ బప్పు పురుషోత్తం అమ్మిరె శెట్టి రాజబాబు కొప్పుల జగన్ మాదాని శ్రీధర్ వారు మాట్లాడుతూ ఎన్నికల్లో ప్రచారంలో భాగంగా ఆర్కూర్ సోదరులు అధిక సంఖ్యలో పాల్గొని ఈ కార్యక్రమాన్ని విజయవంతం చేసినందుకు వారికి ప్రత్యేక ధన్యవాదాలు తెలియజేశారు మరియు అదే విధంగా పార్లమెంట్ ఎన్నికల్లో ఆర్కూర్ సోదరులు తన వెంట ఉన్నారని ఆయన గుర్తు చేశారు పార్లమెంటు ఎన్నికల్లో భాగంగా ప్రతి ఒక్క ఆర్కూర్ సోదర సోదరిమణులు కాంగ్రెస్ పార్టీకి ఓటు వేసి గెలిపించాలని ఆయన కోరడం జరిగింది..

జీవన్ రెడ్డికే దళిత బహుజనుల మద్దతు



(నిజామాబాద్, ఇటీ సంగతి)

ఈ దేశంలో ఎన్నీ ఎన్నీ బీసీ రిజర్వేషన్లను కాపాడుకోవాలన్న మన రాజ్యాంగాన్ని రక్షించుకోవాలన్నా ఎన్నీ ఎన్నీ బీసీ మైనార్టీలకు రక్షణ కావాలన్నా కేంద్రంలో బిజెపిని గద్దె దించాలని మాల ప్రజా సంఘాల జేపీసీ చైర్మన్ జి చెన్నయ్య పేర్కొన్నారు. నిజామాబాద్ ప్రెస్ క్లబ్ లో మాల ప్రజా సంఘాల జేపీసీ వర్కింగ్ చైర్మన్లు బూర్గుల వెంకటేశ్వర్లు, గోపొజు రమేష్, మన్నే శ్రీధర్ రావు, మాల మహానాడు జిల్లా అధ్యక్షులు సి.మోహన్ రావు లతో కలిసి చెన్నయ్య విలేకరులతో మాట్లాడారు. నిజామాబాద్ కాంగ్రెస్ పార్టీ ఎంపీ అభ్యర్థి జీవన్ రెడ్డి నీ భారీ

మెజారిటీతో గెలిపించాలని దళిత బహుజనుల కు చెన్నయ్య విజ్ఞప్తి చేశారు. గతంలో ఎన్నీ ఎన్నీ ల చట్టాన్ని అవమానించడం తో పాటు రాజ్యాంగాన్ని మారుస్తాం అన్న బిజెపి అభ్యర్థి ధర్మపురి అరవింద్ ఓటమికి మూలంకా విస్తృత ప్రచారం చేయాలని చెన్నయ్య పిలుపునిచ్చారు. బిఆర్ఎస్ పాలనలో ఎన్నీ కార్పొరేషన్ నిర్వీర్యం చేయటం తో పాటు సబ్ ప్లాన్ నిధులను పక్కదారి పట్టింది దళిత సమాజాన్ని కె సీ ఆర్ మోసం చేశారన్నారు. ఈ సమావేశంలో మాల ప్రజా సంఘాల జేపీసీ వర్కింగ్ చైర్మన్లు బూర్గుల వెంకటేశ్వర్లు, గోపొజు రమేష్, మన్నే శ్రీధర్ రావు మాల మహానాడు జిల్లా అధ్యక్షులు సి.మోహన్ రావు, జిల్లా ప్రధాన కార్యదర్శి నీరడి రవి, జిల్లా నాయకులు దేవేందర్, సూర్య కాంత్ తదితరులు పాల్గొన్నారు.

రోడ్ షో లో భాగంగా భవానిపేట గ్రామానికి చెందిన నాయకులు



(కామారెడ్డి, ఇటీ సంగతి)

పార్లమెంట్ ఎన్నికలలో భాగంగా నిన్ను జరిగిన మాజీ ముఖ్యమంత్రి కె చంద్రశేఖర రావు నిర్వహించిన కామారెడ్డి రోడ్ షో లో భాగంగా భవానిపేట ఉపసర్పంచ్ రమేష్ గౌడ్ భవానిపేట గ్రామానికి చెందిన నాయకులను కార్యకర్తలను తన వెంట తీసుకొని మాజీ ముఖ్యమంత్రి కేసీఆర్ రోడ్ షోకు హాజరయ్యారు ఈ కార్యక్రమంలో భవానిపేట వార్డు మెంబర్లు సాయ గౌడ్ శ్రీనివాస్ కార్యకర్తలు తదితరులు పాల్గొన్నారు



పద్మశాలీలకు పెద్దపీట వేసింది మాజీ ముఖ్యమంత్రి కేసీఆర్ రే



నిజామాబాద్ (ఇటీ సంగతి)

కేసీఆర్ ప్రభుత్వంలో పద్మశాలి సంఘాలకు రూ .8 కోట్లకు పైగా ఇవ్వడం జరిగింది. బీడీ పెన్షన్లు, బతుకమ్మ చీరాల తయారు అప్పగించి ఉపాధి కల్పించిన ఘనత కేసీఆర్ ప్రభుత్వాన్ని దిడ భారీ మెజార్టీతో బాజిరెడ్డి గోవర్ధన్ గెలిపించుకుని అవకాశం మళ్ళీ వచ్చింది. బిఆర్ఎస్ ఎంపీ అభ్యర్థి బాజిరెడ్డి గోవర్ధన్ మాజీ శాసనసభ్యులు గణేష్ బిగాల నిజామాబాద్ జిల్లా కేంద్రంలోని వినాయక్ నగర్ విజయ లక్ష్మి గార్డెన్స్ లో మాజీ ఎమ్మెల్యే గణేష్ బిగాల ఆధ్వర్యం లో పద్మశాలి ఆత్మీయ సమ్మేళనం నిర్వహించారు. ఈ సందర్భంగా వారు మాట్లాడుతూ, కేసీఆర్ ప్రభుత్వంలో పద్మశాలీలకు అండగా ఉండి ఆన్ని విధాలుగా ఆదుకున్నారు. పద్మశాలి కులస్తులకు కేసీఆర్ ప్రభుత్వం బతుకమ్మ చీరాల తయారీ, బీడీ పెన్షన్లు ఇచ్చి ఆదుకున్నారు. కేసీఆర్ ప్రభుత్వం అధికారంలో ఉన్నప్పుడు నిజామాబాద్ ఆర్డర్ లో నేను ఎమ్మెల్యేగా పద్మశాలి సంఘాలకు రూ .8 కోట్లకు పైగా అభివృద్ధి నిధులు ఇవ్వడం జరిగింది. కాంగ్రెస్ ప్రభుత్వం రాగానే బీడీ పెన్షన్లు బంద్, చీరల తయారీ బంద్, రైతుబంధు కార్పాజ్ లక్ష్మి అన్నింటినీ బంద్ చేయడం జరిగింది.

ది. కాంగ్రెస్ ప్రభుత్వంలో కరెంటు కష్టాలు మొదలయ్యాయి. రైతు పంటలు ఎండ పోతున్నాయి. హైదరాబాదులో కరెంటు లేక సాఫ్ట్వేర్ రంగం కుప్పగోలుతుంది. అయినా పట్టించుకునే నాధుడు కరువ య్యాడు. ఇప్పటికైనా ప్రశ్నించే గొంతును గెలిపించుకుంటే ఢిల్లీలో సైతం మాట్లాడే అవకాశం కలుగుతుంది. ఎంపీ అభ్యర్థి బాజిరెడ్డి గోవర్ధన్ నాలుగు సార్లు ఎమ్మెల్యేగా గెలిచారు. జలది దగ్గరగా ఉండి ఎన్నో సేవా కార్యక్రమాలు చేసుకున్నారు. కేసీఆర్ ప్రభుత్వంలో సంక్షేమ పథకాలు ఉండేవి ప్రస్తుతం సంక్షేమ పథకాల హుసే ఎక్కడ కనిపించడం లేదు. బాజిరెడ్డి గోవర్ధన్ భారీ మెజార్టీతో గెలిపించాలి. అర్బన్ లో పద్మశాలీ సత్తా ఏంటో చూపించాలని కోరారు. ఈ కార్యక్రమం లో నగర మేయర్ శ్రీమతి దండు నీతు కిరణ్ ఎమ్మెల్యే ఎల్వి రమణ, మాజీ ఎమ్మెల్యే విజి గౌడ్, నగర పద్మశాలి సంఘం అధ్యక్షులు గజ్జెటి వెంకట నర్సయ్య ప్రధాన కార్యదర్శి ఎన్ గండుల మురళి, గుండయ్య, సత్యపాల్, పులగం హన్మాండ్లు, యాదగిరి సిరిగాదా ధర్మపురి, చింత మహేష్, భాస్కర్, నాగభూషణం, శివ, పూర్ణ, భూమేశ్, రవి, మోగా శ్రీను మరియు పద్మశాలి సంఘ నాయకులు తదితరులు పాల్గొన్నారు.



అంబేద్కర్ చౌరస్తాలో జరిగే స్ట్రీట్ కార్నర్ మీటింగ్, హెలిప్యాడ్ని సందర్శించిన వినయ్ కుమార్ రెడ్డి



ఆర్కూర్ (ఇటీ సంగతి)

రేపు సాయంత్రం రాష్ట్ర ముఖ్యమంత్రి రేవంత్ రెడ్డి ఆర్కూర్ లో జరిగే భారీ ర్యాలీలో పాల్గొని అంబేద్కర్ చౌరస్తాలో జరిగే స్ట్రీట్ కార్నర్ మీటింగ్ కి వస్తున్న సందర్భంగా హెలిప్యాడ్ని ఆర్కూర్ నియోజకవర్గ కాంగ్రెస్ పార్టీ ఇన్చార్జ్

ప్రొద్దుటూరు వినయ్ కుమార్ రెడ్డి సందర్శించారు. ఆర్కూర్ మున్సిపల్ చైర్మన్ వన్నెల్ దేవి అయ్యప్ప శ్రీనివాస్, ఆర్కూర్ పట్టణ కాంగ్రెస్ పార్టీ అధ్యక్షులు సాయి బాబా గౌడ్, ఆర్కూర్ మండల ఎంపీపీ పన్నా నరసయ్య, ఆర్మీ మాజీ మున్సిపల్ చైర్మన్లు సంజయ్ సింగ్ బబ్లు, పండిట్ పవన్,

మున్సిపల్ వైస్ చైర్మన్ మున్నాభాయ్, మాజీ మున్సిపల్ వైస్ చైర్మన్ లింగ గౌడ్, కౌన్సిలర్లు రింగుల భూషణ్, లిక్కి శంకర్, రవి గౌడ్, ఆర్కూర్ పట్టణ నాయకులు రవికాంత్, చిట్టి రెడ్డి, ఎస్సీ బబ్లు, రాజు భాయ్, పాల్గొన్నారు.